

પ્રસાર ભારતી

સમાચાર વિભાગ, આકાશવાણી, અમદાવાદ

Date: 09-09-2025

MORNING: 7.45 TO 7.55

Day: TUESDAY

National News

આકાશવાણી સમાચાર સિમ્પલ ઠક્કર વાંચે છે.

- 1) ઉપરાષ્ટ્રપતિ પદ માટેની આજે નવી દિલ્હીના સંસદભવનમાં યોજાનારી ચૂંટણીનું સાંજે પરિણામ.
- 2) પ્રધાનમંત્રી નરેન્દ્ર મોદી આજે પૂરગ્રસ્ત હિમાચલ પ્રદેશ અને પંજાબની મુલાકાતે.
- 3) મોરેશિયસના પ્રધાનમંત્રી આઠ દિવસના ભારત પ્રવાસે નવી દિલ્હી પહોંચ્યા.
- 4) નેપાળના વિરોધમાં પ્રદર્શનમાં થયેલી હિંસાની ઉચ્ચ-સ્તરિય તપાસ કરાવવાની પ્રધાનમંત્રીએ દેશને ખાત્રી આપી.
- 5) ફૂટબોલમાં, ભારતે CAFA નેશન્સ કપ 2025માં કાંસ્ય ચંદ્રક જીત્યો.

.....

(સમાચારને અંતે - આકાશવાણી પરથી સમાચાર પૂરા થયા)

હવે પછી આપ એક વાગીને 20 મિનિટે રાષ્ટ્રીય સમાચાર સાંભળી શકશો....

VP-ELECTION

ઉપરાષ્ટ્રપતિ પદની ચૂંટણી આજે નવા સંસદ ભવનમાં યોજાશે. આ ચૂંટણીમાં NDA ઉમેદવાર અને મહારાષ્ટ્રના રાજ્યપાલ સી.પી. રાધાકૃષ્ણનનો મુકાબલો ઈન્ડિગઠબંધનના ઉમેદવાર અને સર્વોચ્ચ અદાલતના પૂર્વ ન્યાયાધીશ બી. સુદર્શન રેડ્ડી સામે છે.

ઉપરાષ્ટ્રપતિની પસંદગી સંસદના બંને ગૃહોના સભ્યો ધરાવતી ચૂંટણી મંડળ દ્વારા કરવામાં આવે છે. સાંભળીએ આ અંગેનો એક અહેવાલ

(બાઇટ - ટીપેન્ડ્ર -VP ઇલેક્શન)

સંસદ ભવનમાં યોજાનારી ચૂંટણીનું પરિણામ સાંજે આવશે.

REV-PM-PUNJAB-HP

પ્રધાનમંત્રી મોદી આજે પૂરગ્રસ્ત હિમાચલ પ્રદેશ અને પંજાબની મુલાકાત લેશે

શ્રી મોદી બંને રાજ્યોમાં પૂરની સ્થિતિનું મૂલ્યાંકન કરશે અને રાહત અને પુનર્વસન પ્રયાસોની સમીક્ષા કરશે. પ્રધાનમંત્રી આજે બપોરે હિમાચલ પ્રદેશના કાંગડા જિલ્લાના ધર્મશાલા પહોંચશે. ધર્મશાલામાં, શ્રી મોદી રાજ્યના અધિકારીઓ સાથે ઉચ્ચ સ્તરીય સમીક્ષા બેઠકની અધ્યક્ષતા કરશે.

આપત્તિથી પ્રભાવિત સ્થાનિક રહેવાસીઓ સાથે વાતચીત કરશે. હિમાચલ પ્રદેશ પછી, પ્રધાનમંત્રી પંજાબના પૂરગ્રસ્ત વિસ્તારોનું હવાઈ સર્વેક્ષણ કરશે.

MAURITIUS-PM-VISIT

મોરેશિયસના પ્રધાનમંત્રી ડૉ. નવીનચંદ્ર રામગુલામ અને તેમના પત્ની વીણા રામગુલામ આજથી આઠ દિવસની ભારત મુલાકાતે આવી પહોંચ્યા. સાંભળીએ આ અંગેનો એક અહેવાલ....

(V/C- ANAND-PATHAK)

INDIA - ISRAEL

કેન્દ્રીય વાણિજ્ય અને ઉદ્યોગ મંત્રી પીયૂષ ગોયલ નવી દિલ્હીમાં ઇઝરાયલના નાણામંત્રી બેઝાલેલ સ્મોલ્દ્રિચને મળ્યા હતા.

એક સોશિયલ મીડિયા પોસ્ટમાં, શ્રી ગોયલે જણાવ્યું હતું કે ચર્ચા બંને દેશો વચ્ચે વેપાર અને રોકાણ સંબંધોને વધુ મજબૂત બનાવવા અને પરસ્પર વિકાસ માટે નવા માર્ગો શોધવા પર કેન્દ્રિત હતી.

INDIA-NEW-ZEALAND

ભારત અને ન્યૂઝીલેન્ડ વચ્ચે વિદેશ સચિવો વચ્ચેનો પરામર્શનો છઠ્ઠો રાઉન્ડ ગઈકાલે નવી દિલ્હીમાં યોજાયો હતો.

આ બેઠક દરમિયાન, બંને પક્ષોએ સંરક્ષણ અને સુરક્ષા, વેપાર અને રોકાણ, શિક્ષણ, કૃષિ, પરંપરાગત દવા, આબોહવા પરિવર્તન, રમતગમત અને લોકો-થી-લોકોના જોડાણોને આવરી લેતા દ્વિપક્ષીય સંબંધોના સંપૂર્ણ સ્પેક્ટ્રમ અંગે ચર્ચા કરી હતી.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

NEPAL-PROTEST

નેપાળના પ્રધાનમંત્રી કે. પી. શર્મા ઓલીએ વિરોધ દરમિયાન બનેલી હિંસક ઘટનાની તપાસ માટે એક તપાસ સમિતિની રચના કરવાનું વચન આપ્યું હતું. તેમણે કહ્યું કે મૃતકના પરિવારને રાહત આપવામાં આવશે અને ઘાયલોની નિઃશુલ્ક સારવાર કરવામાં આવશે.

સત્તાવાળાઓએ અગાઉ વધતા વિરોધને રોકવા માટે કાઠમંડુ, પોખરા, બુટવાલ-ભૈરહવા અને ઇટાહારી સહિત અનેક મોટા શહેરોમાં કફર્યુ લાઘો હતો. નેપાળના ગૃહમંત્રી રમેશ લેખકે રાજીનામું આપ્યું છે.

આ વિરોધ પ્રદર્શન દરમિયાન કરાયેલી કાર્યવાહીને ઘણા લોકોએ તાજેતરના વર્ષોમાં નેપાળની સૌથી ઘાતક કાર્યવાહી ગણાવતા તેમને તેમના પક્ષની અંદર અને બહાર બંને તરફથી દબાણનો સામનો કરવો પડ્યો હતો. ગઈકાલે

નેપાળમાં, ભ્રષ્ટાચાર અને સોશિયલ મીડિયા પ્રતિબંધ સામેના વિરોધ પ્રદર્શનમાં 19ના મોત અને પોલીસ અથડામણમાં 340થી વધુ લોકો ઘાયલ થયા હતા..

પ્રસ્તુત છે એક અહેવાલ....

(બાઇટ -સ્વેતા, NEPAL-PROTEST)

FOOTBALL

ફૂટબોલમાં, ભારતે CAFA નેશન્સ કપ 2025 માં બ્રોન્ઝ મેડલ જીત્યો. તાજિકિસ્તાનના હિસોર સેન્ટ્રલ સ્ટેડિયમ ખાતે રમાયેલી મેચમાં ભારતે, ઓમાનને હરાવીને ત્રીજું સ્થાન મેળવ્યું.

ઉદંતા સિંહે બરાબરીનો ગોલ કર્યા બાદ મેચ 1-1 થી સમાપ્ત થઈ. પેનલ્ટી શૂટ-આઉટમાં ઓમાને પોતાની પહેલી બે તક ગુમાવી દીધી અને ગુરપ્રીત સિંહ સંઘુએ અંતિમ પેનલ્ટી બચાવી અને ભારતે 3-2 થી જીત મેળવી.

આ પહેલી વાર હતું જ્યારે, ભારતે આંતરરાષ્ટ્રીય ક્રિકેટ મેચમાં ઓમાનને હરાવ્યું. આ સાથે આ ઇવેન્ટનું સમાપન થયું.

CRICKET-ASIA-CUP

૧૭મો એશિયા કપ ક્રિકેટનો આજથી અબુ ધાબીમાં શરૂ થશે. પ્રથમ મેચ અફઘાનિસ્તાન અને હોંગકોંગ વચ્ચેની રમાશે આ મેચ ભારતીય સમય મુજબ રાત્રે ૮ વાગ્યે શરૂ થશે. આ ટુર્નામેન્ટ ૨૮ સપ્ટેમ્બર સુધી ચાલશે અને તેમાં આઠ ટીમો ભાગ લેશે.

ટીમ ઈન્ડિયા આવતીકાલે દુબઈ ઈન્ટરનેશનલ ક્રિકેટ સ્ટેડિયમ ખાતે ગ્રુપ 'એ' મેચમાં યજમાન યુએઈ સામે પોતાનું અભિયાન શરૂ કરશે. ભારત - પાકિસ્તાન, ઓમાન અને યુએઈ સાથે ગ્રુપ A નો ભાગ છે. પૂલ B માં શ્રીલંકા, અફઘાનિસ્તાન, હોંગકોંગ અને બાંગ્લાદેશનો સમાવેશ થાય છે.

ટીમ ઈન્ડિયાનો અંતિમ ગ્રુપ સ્ટેજ મુકાબલો 19 સપ્ટેમ્બરે ઓમાન સામે થશે. ટુર્નામેન્ટનો સુપર ફોર તબક્કો 20 સપ્ટેમ્બરથી શરૂ થશે. દરેક ગ્રુપમાંથી ટોચની બે ટીમો 28 સપ્ટેમ્બરના રોજ યોજનારી ટાઇટલ મુકાબલામાં સ્થાન મેળવવા માટે દુબઈમાં ત્રણ મેચ રમશે.

૨૦૧૬ થી ODI અને T20I ફોર્મેટમાં વારાફરતી રમાતી આ વર્ષની આવૃત્તિ T20 ફોર્મેટમાં રમાશે, જે આવતા વર્ષે ભારત અને શ્રીલંકામાં યોજનાર ICC મેન્સ T20 વર્લ્ડ કપ માટે મહત્વપૂર્ણ તૈયારી પૂરી પાડશે.

BADMINTON-HONG-KONG-OPEN

હોંગકોંગ ઓપન 2025 બેડમિન્ટન ટુર્નામેન્ટ આજથી શરૂ થશે. બે વખતની ઓલિમ્પિક મેડલ વિજેતા પીવી સિંધુ આ ટુર્નામેન્ટમાં ભારતનું નેતૃત્વ કરશે.

સિંધુ તેના શરૂઆતના રાઉન્ડમાં યુરોપિયન ચેમ્પિયનશિપ વિજેતા ડેનમાર્કની લાઇન ક્રિસ્ટો ફરસન સામે ટકરાશે. પુરુષોના સિંગલ્સ વિભાગમાં, લક્ષ્ય સેન તેની સાથે દેશના એચ.એસ પ્રણય અને આયુષ શેટ્ટી પણ પુરુષોના સિંગલ્સ રમશે. કિદામ્બી શ્રીકાંત ક્વોલિફિકેશન રાઉન્ડમાં હોંગકોંગ ઓપન ઝુંબેશથી શરૂઆત કરશે જ્યાં તેનો સામનો ઓલ-ઇન્ડિયન મુકાબલામાં થરૂન માનેપલ્લી સામે થશે.

બીજી તરફ, પુરુષોના ડબલ્સમાં ભારતના પડકારનું નેતૃત્વ સાત્વિક સાઈરાજ રંકીરેડ્ડી અને ચિરાગ શેટ્ટી કરશે. ભારતના હરિહરન અમસા કરુનન અને રૂબન કુમાર રેથિના સબાપતિ પણ BWF સુપર 500 ટુર્નામેન્ટમાં પુરુષોના ડબલ્સમાં ભાગ લેશે.

ધ્રુવ કપિલા-તનિષા કાસ્ટો અને રોહન કપૂર-રુત્વિકા ગડ્ડે મિક્સ ડબલ્સ વિભાગમાં એક્શનમાં હશે.

અને હવે આજના અખબારોનાં મુખ્ય સમાચાર રજૂ કરે છે રિધ્ધિ ઉંધાડ

- આજના તમામ અખબારોએ નેપાળમાં સોશિયલ મીડિયા પર લાગેલા પ્રતિબંધના વિરોધ દરમિયાન સર્જાયેલી હિંસાની ઘટનાના સમાચારની હેડલાઈન બનાવી છે...
- ગુજરાત સમાચાર પહેલા પાના પર લખે છે નેપાળમાં સોશિયલ મીડિયા પર પ્રતિબંધ- સ્કૂલ કોલેજના યુનિકોર્મમાં વિદ્યાર્થીઓનો વિરોધ.... અને અમેરિકામાં કાયદેસરના ઈમિગ્રન્ટસ પર પણ દેશનિકાલનું જોખમ....
- દિવ્ય ભાસ્કરની હેડલાઈન છે નેપાળમાં સોશિયલ ક્રાંતિ,19 આંદોલનકારીના મોત...
- કુલછાબનું મુખ્યશિર્ષક છે સોશિયલ મીડિયા માટે નેપાળમાં હિંસક Gen-Z આંદોલન...
- સંદેશ અખબારની હેડલાઈન છે નેપાળમાં સો.મીડિયા પર પ્રતિબંધ, હિંસા, 20ના મોત
- આ સાથે જ બીજા સમાચાર પર નજર કરીએ તો આજે ઉપરાષ્ટ્રપતિની ચૂંટણી રાધાકૃષ્ણન v/s જે. રેડ્ડીનો જંગઆજથી એશિયા કપનો પ્રારંભ,14મીએ ભારત-પાક. વચ્ચે જંગ....આધારથી મતદાર યાદીમાં નામ ઉમેરી, હટાવી શકાશે, નાગરિકતાનો પુરાવો નહીં.... અને સ્થાનિક સમાચારો જેવા કે આખું કચ્છ તરબતર- બે દિવસમાં રાપર 18 ઈંચ, અન્યત્ર બેથી આઠ ઈંચ મેઘમહેર.... ગુજરાતમાં મહિલાઓ અસલામત અમદાવાદ-સુરતમાં બળાત્કારના કેસો વધુ...નળકાંઠાના 39 ગામને સિંચાઈનું પાણી પહોંચાડવા 1536 કરોડની ખાસ યોજના..જેવા સમાચાર વાંચવા મળી રહ્યા છે..